

سوال:

آج کل کھانے پینے کی اشیاء میں جلاٹین استعمال کیا جاتا ہے جو گائے کی کھال سے بنایا جاتا ہے۔
اس کے متعلق سوال یہ ہے کہ آیا غیر مذبوحہ جانور (مردار) کی کھال سے بنایا گیا جلاٹین حلال ہے یا نہیں؟ تفصیل سے
وضاحت فرمائیں۔ جزاک اللہ خیراً

الجواب حامداً ومصلیاً

مذکورہ جلاٹین کے متعلق عرض یہ ہے کہ اگر گائے کی کھال کو کیمیائی کارروائی سے گزارنے اور جلاٹین بننے سے پہلے ایسا صاف کیا جائے کہ وہ خون، چربی اور دیگر رطوبات سے مکمل پاک ہو جائے اور وہ کھال دوبارہ خراب نہ ہو تو اس صورت میں مذکورہ گائے کی کھال دباغت شدہ کھال سمجھی جائیگی، جس کا حکم یہ ہے کہ وہ ظاہر تو ہے لیکن اس کا کھانا جسمہور علماء کے نزدیک حلال نہیں البتہ بعض علماء کرام کے نزدیک چونکہ دباغت شدہ کھال پاک ہے اس لئے اس کا استعمال یعنی کھانا بھی حلال ہے لہذا ان علماء کے نزدیک مذکورہ کھال سے حاصل شدہ جلاٹین بھی حلال ہوگی۔ تفصیل آگے آرہی ہے۔

مذکورہ بالا تمہید سے معلوم ہوتا ہے کہ مذکورہ جلاٹین کے حکم کے متعلق دو باتیں قابل تحقیق ہیں، پہلی بات یہ ہے کہ آیا مذکورہ کھال واقعہ کیمیائی کارروائی سے پاک ہو کر دباغت شدہ بن جاتی ہے یا نہیں؟ دوسری بات یہ ہے کہ اگر مذکورہ کھال کو دباغت شدہ تسلیم کیا جائے تو آیا اس سے حاصل شدہ جلاٹین کو کھانے پینے کی اشیاء میں استعمال کرنا جائز ہے یا نہیں؟
یہاں بطور تمہید چند بنیادی باتیں عرض کردیں ممنون ہے معلوم ہوتا ہے:

پہلی تمہیدی بات: دباغت کی تعریف

فقہاء کرام نے دباغت کو دو قسموں میں تقسیم کیا ہے، دباغت حقیقی اور دباغت حکمی۔ دباغت حقیقی اس کو کہا جاتا ہے جس میں کسی قیمتی مواد کے ذریعہ کھال کی تمام رطوبات اس طرح ختم کی جائیں کہ اس کے بعد کھال خراب نہ ہو جبکہ دباغت حکمی میں کوئی قیمتی مواد نہیں استعمال کیا جاتا بلکہ ہوا، سورج اور مٹی کے ذریعہ کھال کو پاک اور صاف کیا جاتا ہے۔ دونوں حقیقی اور حکمی دباغت اس وقت ہی حاصل ہوتی ہے جب کھال دوبارہ ہوا میں رکھنے سے خراب نہ ہو، البتہ ان دونوں طریقوں میں ایک بنیادی فرق ہے اور وہ یہ کہ اگر کھال دوبارہ پانی میں رکھی جائے تو دباغت حقیقی میں کھال دوبارہ نجس نہیں ہوتی جبکہ دباغت حکمی میں دو قول ملتے ہیں (جن میں سے دوبارہ نجس نہ ہونا فتاویٰ شامی اور فتاویٰ ہندیہ وغیرہ میں راجح قرار دیا گیا ہے)

دوسری تمہیدی بات: جلاٹین بنانے کا اجتماعی تعارف

جلاٹین جانوروں کی کھالوں اور ہڈیوں سے بنایا جاتا ہے جب وہ (گرم پانی میں) ابلا جائے نیز اس (مرحلے)

سے پہلے کھالوں اور ہڈیوں کو الکلائی (چونا) یا تیزاب کی کارروائی سے گزارا جاتا ہے اور پھر ان کو ٹھنڈے پانی سے صاف کیا جاتا ہے۔ [ماخذہ انسائیکلو پیڈیا برتائیکا (۲۰۰۲) صفحہ نمبر (۱۶۵) جلد نمبر (۵) وجلاٹین مینیو فلچر ریز انسٹیٹیوٹ آف امریکہ ویب سائٹ] مذکورہ بالا تفصیل سے معلوم ہوا کہ جلاٹین بنانے کے دو بنیادی مرحلے ہیں ایک الکلائی یا تیزاب کی کیمیائی کارروائی سے کھال کی صفائی کروانا اور دوسرا کھال کو پانی میں ابال کر جلاٹین حاصل کرنا۔ نیز الکلائی کے طریقہ کو لائمنگ (liming) بھی کہا جاتا ہے کیونکہ اس میں چونے (lime) کا مادہ استعمال کیا جاتا ہے۔

واضح رہے کہ دباغت کے متعلق جو تحقیق پیش کی جا رہی ہے وہ اس ہی لائمنگ (liming) کے مرحلے سے والبستہ ہے۔ ان تمہیدی باتوں کی وضاحت کے بعد پہلے سوال کے متعلق تفصیل پیان کی جاتی ہے کہ آیا مذکورہ گائے کی کھال کیمیائی کارروائی کے نتیجے میں دباغت شدہ قرار دی جاسکتی ہے یا نہیں؟

(الف) جہاں تک کھال کی صفائی کے متعلق تحقیق کا تعلق ہے تو ماہرین فن کی طرف رجوع کرنے سے معلوم ہوتا ہے کہ مذکورہ کھال کو تقریباً ایک یادِ مہینوں تک مسلسل صاف کیا جاتا ہے جس کے نتیجے میں کھال سے خون، چربی اور دیگر روپات اگ کی جاتی ہیں اور خالص کھال باقی رہ جاتی ہے، چونکہ یہاں مذکورہ کھال کو صاف کرنے کیلئے لائمنگ (Liming) کے طریقہ کارپُر عمل کیا جاتا ہے جس میں کیمیائی مواد بھی استعمال کئے جاتے ہیں لہذا مکمل صفائی حاصل ہونے کے بعد اور سب روپات کے زائل ہونے پر یہ دباغت حقیقی شمار ہوگی بشرطیکہ وہ کھال دوبارہ خراب نہ ہو۔ اس لائمنگ (Liming) کے مرحلے کے بعد مذکورہ کھال کے کلوجن (Collagen) کے حصہ سے بذریعہ ہائیڈرولسیس (Hydrolysis) ایک کیمیائی تغیر پیدا کیا جاتا ہے جس کے نتیجے میں جلاٹین حاصل ہو جاتی ہے۔

مزید یہ کہ مذکورہ لائمنگ (Liming) استعمال کرنے کے بارے میں پروفیسر اسد صاحب چیئر میں فوڈ سائنس ویکنالوجی ڈپارٹمنٹ کراچی یونیورسٹی کا کہنا ہے کہ مذکورہ کھال کو مذکورہ کیمیائی مواد سے صاف کرنے کے نتیجے میں کھال میں بیکٹیریا (Bacteria) اور فنگس (Fungus) وغیرہ پیدا نہیں ہوتے یا بہت ہی کم پیدا ہوتے ہیں لہذا مذکورہ کھال کے کیمیائی مواد کی موجودگی میں کھال (rot) خراب نہیں ہوتی۔

ملحوظ رہے کہ لائمنگ (Liming) اکثر بیکٹیریا (Bacteria) وغیرہ کو کھال میں پیدا ہونے کیلئے اس وقت مانع ہوتی ہے جبکہ وہ پی ایچ (pH) دس (۱۰) سے زائد ہو جیسا کہ مائیکروبائیکالوجی ایکلوجی کی کتاب میں صفحہ نمبر (۱۳۲)

(۱) پی ایچ (pH) ایک پیانہ ہے جس کے ذریعہ تیزابیت کی قوت اور الکلائی (Alkali) کی قوت معلوم کی جاتی ہے مثلاً کسی مادے کا پی ایچ (pH) نمبر سے جتنا کم ہوتا جائے اتنا ہی اس کی تیزابیت کی قوت میں اضافہ ہوتا جائے گا، اور اسی طرح جو مادہ پی ایچ (pH) ۷ سے جتنا زیادہ ہو گا اتنی ہی الکلائی (Alkali) کی قوت میں اضافہ ہو گا۔ (ماخذہ انسائیکلو پیڈیا آف سائنس ویکنالوجی [آکسفورڈ] ۱۹۹۹) صفحہ نمبر (۲۷۴)

میں ذکر کیا گیا ہے:

Microbiology ecology (1988) by Heinz Stolp
Cambridge University Press, Pg 142.

"Most bacteria prefer neutral or slightly alkaline conditions and do not grow below pH 3 and above pH 10."

ترجمہ: "اکثر بیکٹیریا (Bacteria) کو نیوٹرل (یعنی pH 7) یا الکلائی (Alkali) حالات کو ترجیح دیتی ہیں نیز وہ (pH 3) سے کم اور (pH 10) سے زائد (حالات میں) نہیں پیدا ہوتی۔"

نیز یہ بات بھی واضح ہے کہ مذکورہ الکلائی (Alkali) کی کارروائی جس میں جلاٹین حاصل کرنے کے لئے لائمنگ کا طریقہ کار استعمال کیا جاتا ہے وہ (pH 12) کے مطابق استعمال ہوتا ہے جیسے اکپولیشن ٹیکنالوجیز کی کتاب میں صفحہ نمبر (۶۷) میں صراحت کی گئی ہے:

Encapsulation Technologies - for Active Food Ingredients and Food Processes by Zudaim and Nedovic (2009) Pg 67.

"....Two principle processes are distinguished, finally yielding two principally different types of gelatin: Type A gelatin by acid treatment (pH 1.5 - 3.0) and type B by alkaline treatment (pH 12) of collagen."



ترجمہ: دو بنیادی طریقہ کار ممتاز ہیں جس سے آخر میں بنیادی طور پر مختلف قسم کے جلاٹین حاصل کئے جاتے ہیں۔ ٹاپ اے (A) جس میں کالوجن کے ساتھ بذریعہ تیزاب (pH 3.5 - 1.5) اور ٹاپ بی (B) بذریعہ الکلائی (Alkali) (pH 12) استعمال کیا جاتا ہے۔

اور ماہرین فن کا کہنا ہے کہ کھال کے ساتھ جو کیمیائی مواد استعمال کیا جاتا ہے اس کا پی اچ (pH) ۱۲ یا ۱۳ ہوتا ہے ورنہ کھال کے بال زائل نہیں ہوں گے۔ جسے چڑے کی سائنس کی کتاب میں ذکر کیا گیا ہے:

The Science of Leather, Anthony D. Covington(2009)Pg135.

"(Liming).... for industrial processing conditions, the pH must be 12-13. If the pH is lower the unhairing chemistry does not work....."



ترجمہ: چڑھے کی سائنس، آئینٹی ڈی کونسلن (صفحہ ۲۰۰۹) صفحہ ۱۳۵
”لامنگ“ صنعتی کارروائی کے (صحیح کام کرنے کے) لئے ضروری ہے کہ پی ایچ (pH) ۱۲-۱۳ ہو۔ اگر وہ اس سے کم ہو تو کیمیائی عمل جس سے (کھال کے) بال زائل ہوتے ہیں، نہیں واقع ہوگا۔

مذکورہ بالا تفصیل سے واضح طور پر معلوم ہوا کہ مذکورہ گائے کی کھال کو دباغت شدہ قرار دینا درست ہے کیونکہ وہ لامنگ (Liming) کے مرحلے میں کیمیائی مواد کی وجہ سے مکمل صاف ہو کر دوبارہ خراب نہیں ہوتی۔ کیونکہ مذکورہ کیمیائی مواد جوشیم کے قائم ہونے سے مانع ہیں۔

یہاں ایک اشکال یہ ہے کہ اگر مذکورہ کھال کا دباغت شدہ ہونا تسلیم بھی کیا جائے تو اس کا لازمی نتیجہ یہ ہونا چاہئے کہ جو جلاٹین مذکورہ کھال سے حاصل کی گئی ہو وہ بھی خراب نہ ہو اور یہ مشاہدے کے خلاف ہے کیونکہ مذکورہ جلاٹین ہوا میں رکھنے سے خراب ہو جاتی ہے۔

اس اشکال کا جواب یہ ہے کہ اگر کیمیائی کارروائی کے بعد مذکورہ کھال مکمل صاف ہو جائے اور کوئی رطوبت باقی نہ رہے نیز وہ کھال خود دوبارہ خراب نہ ہو (قطع نظر اس سے کہ بعد میں اس سے حاصل شدہ جلاٹین خراب ہو جاتی ہو) تو اس صورت میں وہ کھال شرعاً پاک اور دباغت شدہ ہی سمجھی جائیگی، جس کی واضح دلیل یہ ہے کہ اگر پہلے سے دباغت شدہ کھال سے بھی جلاٹین حاصل کیا جائے تو وقت گزرنے سے وہ بھی خراب ہو جاتی ہے۔ لہذا معلوم ہوا کہ جلاٹین کے خراب ہونے سے یہ لازم نہیں آتا کہ کھال غیر دباغت شدہ ہے بلکہ مدار یہ ہے کہ اصل کھال یعنی جلد دوبارہ خراب ہوتی ہے یا نہیں، اگر اصل کھال خود دوبارہ خراب نہ ہو تو اس کو دباغت شدہ ہی قرار دیا جائیگا۔

ابتدئے ایک سوال باقی رہتا ہے کہ مذکورہ جلاٹین خراب کیوں ہو جاتی ہے؟ اس کے متعلق غور کرنے کے بعد اور ماہرین فن سے مشورہ کرنے سے معلوم ہوتا ہے کہ اگر چہ اصل کھال میں صفائی کرنے کی وجہ سے بخس رطوبات وغیرہ ایک مرتبہ مکمل زائل ہو جاتی ہیں لیکن لامنگ (Liming) کی صفائی کے مرحلے کے بعد کھال کو پھر گرم پانی میں ڈالا جاتا ہے اور یہاں پی ایچ (pH) کو تقریباً چار (۴) یا پانچ (۵) تک کم کیا جاتا ہے اور اس کھال سے جلاٹین کا مادہ بذریعہ ہائیڈرولسیس (Hydrolysis) نکلا جاتا ہے۔

ظاہر ہے کہ یہاں گرم پانی کھال تک پہنچایا جاتا ہے جس کی بناء پر کھال میں دوبارہ رطوبات حاصل ہوتی ہیں اور لائمنگ (Liming) کا اثر بھی زائل کیا گیا ہے جو بیکٹیریا (Bacteria) وغیرہ کو پیدا ہونے کے لئے منع تھا لہذا اب کھال خراب ہو سکتی ہے نیز معلوم ہوتا ہے کہ گرم پانی سے حاصل شدہ نئی رطوبات مذکورہ جلائیں کو خراب ہونے کا سبب ہے نہ کہ پہلے سے زائل شدہ نجس رطوبات بالفاظِ دیگر یہ کہا جاسکتا ہے کہ مذکورہ نئی رطوبات ایک سببِ جدید سے کھال میں داخل ہوتی ہیں اور ان نئی رطوبات سے جلائیں خراب ہوتی ہے۔

واضح رہے کہ اگر دباغت شدہ کھال کو پانی میں دوبارہ ترکیا جائے تو اس کا حکم دوبارہ نجس ہونے کی طرف نہیں لوٹتا بشرطیکہ کھال دباغتِ حقیقی سے پہلے پاک کی گئی ہو (جبکہ دباغتِ حکمی میں دو قول ملتے ہیں) اور اوپر گزر چکا ہے کہ مذکورہ کیمیائی مواد استعمال کرنے سے حقیقی دباغت کا حکم پایا جاتا ہے لہذا مذکورہ کھال سے جو جلائیں حاصل کیا جاتا ہے وہ پاک کھال سے ہی حاصل شدہ سمجھا جائیگا۔

حوالہ جات:

(٢٢٢/١) وفي البحر



ثُمَّ الدِّبَاغُ هُوَ مَا يَمْنَعُ عُودَ الْفَسَادِ إِلَى الْجَلْدِ عِنْدَ حَصُولِ الْمَاءِ فِيهِ .
وَالدِّبَاغُ عَلَى ضَرْبِيْنِ حَقِيقَىٰ وَحَكْمِىٰ فَالْحَقِيقَىٰ هُوَ أَنْ يَدْبَغَ بِشَئِىٰ لَهُ
قِيمَةً كَالشَّبَّ وَالْقَرْظَ وَالْعَفْصَ وَقَشْوَرَ الرَّمَانَ وَلَحْىَ الشَّجَرِ وَالْمَلْحِ
وَمَا اشْبَهَ ذَلِكَ ... وَالْحَكْمِىٰ أَنْ يَدْبَغَ بِالتَّشْمِيسِ وَالتَّتَرِيبِ وَالْأَلْقَاءِ
فِي الرِّيحِ لَا بِمَجْرِدِ التَّجْفِيفِ وَالنَّوْعَانِ مَسْتَوْيَانِ فِي سَائِرِ الْاحْكَامِ إِلَّا
فِي حَكْمِ وَاحِدٍ وَهُوَ أَنَّهُ لَوْ أَصَابَهُ الْمَاءُ بَعْدَ الدِّبَاغِ الْحَقِيقَىٰ لَا يَعُودُ
نَجْسًا بِاَتِفَاقِ الرَّوَايَاتِ وَبَعْدِ الْحَكْمِىٰ فِيهِ رَوَايَاتٌ .

(٢٣٣/١) وفي البدائع

.... ثُمَّ الدِّبَاغُ عَلَى ضَرْبِيْنِ: حَقِيقَىٰ وَحَكْمِىٰ ، فَالْحَقِيقَىٰ هُوَ أَنْ يَدْبَغَ
بِشَئِىٰ لَهُ قِيمَةً كَالْقَرْظَ وَالْعَفْصَ وَالْبَسْخَةَ وَنَحْوَهَا وَالْحَكْمِىٰ أَنْ
يَدْبَغَ بِالتَّشْمِيسِ ... وَالنَّوْعَانِ مَسْتَوْيَانِ فِي سَائِرِ الْاحْكَامِ إِلَّا فِي
حَكْمِ وَاحِدٍ وَهُوَ أَنَّهُ لَوْ أَصَابَهُ الْمَاءُ بَعْدَ الدِّبَاغِ الْحَقِيقَىٰ لَا يَعُودُ نَجْسًا
وَبَعْدَ الدِّبَاغِ الْحَكْمِىٰ فِيهِ رَوَايَاتٌ .

وفي الحلبي الكبير (١٣٦)

ولكن لو أصابه بعد الدباغة الحكمية ماء فعن أبي حنيفة في عوده
نجساً روایتان في رواية يعود نجساً لعود الرطوبة وفي رواية لا يعود
نجساً وهو الأقىس لأن هذه الرطوبات ليست تلك التي كانت بقية
الفضلات النجسة... وملقات الطاهر الطاهر لا توجب تنحيسه.

وفي الشامية (٢٠٣/١)

(قوله دبغ) الدباغ ما يمنع النتن والفساد والذى يمنع على
نوعين: حقيقي كالقرظ والشب والعفص ونحوه، وحكمى كالترطيب
والتشميس واللقاء في الريح. ولو جف ولم يستحل لم يظهر زيلعى:
القرظ بالظاء المعجمة لا بالضاد: ورق شجر السلم بفتحتين.
والشب بالباء الموحدة... وهو نبت طيب الرائحة من الطعام يدبغ به
أفاده في البحر.



(قوله ولو بشمس) اي ونحوه من الدباغ الحكمى . وأشار به الى
خلاف الإمام الشافعى والى أنه لا فرق بين نوعي الدباغة في سائر
الأحكام . قال البحر الا في حكم واحد ، وهو أنه لو أصابه الماء بعد
الدباغ الحقيقي لا يعود نجساً باتفاق الروايات ، وبعد الحكمى فيه
روايات اه . والأصح عدم العود قهستانى عن المضمرات وقد
الخلاف في مختارات النوازل بما اذا دبغ بالحكمى قبل الغسل
بالماء قال: فلو بعده لا تعود نجاسته اتفاقاً....

وفي الهندية (٢٥/١)

كل اهاب دبغ دباغة حقيقة بالأدوية او حكمية بالترطيب والتشميس
واللقاء في الريح فقد ظهر وجازت الصلاة فيه ... ولو أصابه ماء بعد
الدباغة الحقيقة لا يعود نجساً وبعد الحكمية الا ظهر أنه لا يعود
نجساً كذا في المضمرات.

وفي المحيط البرهانى (٢٧٣/٢)

وفي القدورى وكل شى دبغ به الجلد مما يمنعه من الفساد ويعمل

عمل الدباغ فانه يظهر.

وفي العناية مع فتح القدير (٩٩/١)

قال محمد في كتاب الآثار: أخبرنا أبو حنيفة عن حماد عن
ابراهيم قال: كل شيء يمنع الجلد من الفساد (فهو دباغ) فيناول
التشميس والترطيب (لأن المقصود) وهو منع الفساد بازالة
الرطوبات النجسة



The Encyclopedia of Food Science and
Technology (1992) Volume 2, pg 1287.

"Gelatin is a hydrolysis product obtained by hot
water extraction and does not exist in nature."

انسائیکلو پیڈیا آف فوڈ سائنس اور شکنا لو جی صفحہ نمبر (۱۸۷)

ترجمہ: جلاٹین ہائیڈر اس کے عمل میں گرم پانی کے استعمال سے حاصل ہوتا ہے اس
جلاٹین کا کوئی قدرتی وجود نہیں ہوتا۔ (بلکہ مصنوعی وجود ہے)

The Encyclopedia of Science and
Technology (Oxford) (1998) Volume 2, pg 186.

"Hydrolysis: Chemical reaction in which
molecules of a substance are split into smaller
molecules by reaction with water...."

انسائیکلو پیڈیا آف فوڈ سائنس اور شکنا لو جی صفحہ نمبر (۱۸۲)

ترجمہ: ہائیڈر اس ایک کیمیائی عمل ہے جس میں پانی کے ذریعہ سے کسی مادے کے
ذروں کو توڑ کر چھوٹا کیا جاتا ہے۔

(ب) دوسری بات قبل تحقیق یہ ہے کہ آیا غیر مذبوحہ گائے کی دباغت شدہ کھال حلال ہے یا نہیں یعنی اسے کھایا
جا سکتا ہے یا نہیں اور اس سے جلاٹین بنانے کی گنجائش ہے یا نہیں؟

اس کے متعلق تفصیل یہ ہے کہ اکثر علماء کرام نے مذکورہ دباغت شدہ کھال کو کھانے کی اجازت نہیں دی چنانچہ احتفاف
رحمہم اللہ کے نزدیک اگرچہ جواز اور عدم جواز کے دونوں قول ذکر کئے گئے ہیں لیکن عدم جواز کو ہی قول صحیح قرار دیا گیا ہے
جیسا کہ شامی اور بحر میں مذکور ہے، حنابلہ رحمہم اللہ کے ہاں بھی عدم جواز کا حکم مغنى وغیرہ میں صراحتہ ذکر کیا گیا ہے جبکہ مالکیہ رحمہم
اللہ کے ہاں دباغت شدہ کھال کو مشہور قول کے مطابق خس قرار دیا گیا ہے لہذا معلوم ہوتا ہے کہ کھانے کی بطریق اولیٰ اجازت
نہیں ہوگی۔

البته امام شافعیؓ سے دو قول منقول ہیں، قول قدیم عدم جواز کا اور قول جدید جواز کا۔ اس کے متعلق امام نوویؓ اور دیگر

شافعیہ رحمہم اللہ نے قول قدیم یعنی عدم جواز کو ترجیح دی ہے اور اُسی کو مفتی بے قرار دیا ہے جسے مجموع شرح مہذب میں ذکر کیا گیا ہے۔

لہذا ذکرہ بالتفصیل کا تقاضا ہے کہ ذکرہ کھال سے حاصل شدہ جلائین اکثر فقہاء کرام کے مفتی بے قول کے مطابق پاک تو ہے مگر کھانے کے لئے حلال نہیں البتہ اگر عموم بلوئی یا ضرورت مثلاً تداوی کے لئے ان علماء کرام کا قول لیا جائے جو کھانے کی اجازت دیتے ہیں جن میں بعض حنفیہ اور شافعیہ بھی ہیں تو ان کے نزدیک اس کی گنجائش ہے خصوصاً اگر مذبوحہ جانور کی کھال یا دوسرے جائز اور حلال ذرائع سے حاصل شدہ جلائین دستیاب نہ ہو۔ اور جلائین کا بہت معمولی حصہ کھانے پینے کی اشیاء میں استعمال ہو۔

حوالہ جات:

عبارات الانحصار رحمہم الله:

وفي البحر الرائق (٢٢٩/١)

وفي مسألة جلد الميّة بعد الدباغ هل يجوز أكله اذا كان جلد حيوان

ما كُول اللَّحْم؟ قال بعضهم : نعم لأنَّه ظاهر كجلد الشاة المذكاة

وقال بعضهم: لا يجوز أكله وهو الصحيح لقوله تعالى "حرمت عليكم
الميّة" المائدة: ٣ وهذا جزء منها

وفي الشامية (٢٠٣/١)

(قوله فيصلی به الخ) افاد ظهارة ظاهره وباطنه لاطلاق الاحادیث

الصحيحة خلافاً لمالك لكن اذا كان جلد حيوان ميت ما كول

اللحم لا يجوز أكله وهو الصحيح

عبارات الحنابلة رحمہم الله:

وفي كشف القناع عن متن الواقع (٥٥/١)

(ف) على روایة أنه يظهر بالدباغ (يشترط غسله) اى الجلد (بعدده)

اى بعد الدباغ كما لو أصابته نجاسة سوى آلة الدبغ (ويحرم أكله)

لأنه جزء الميّة فيدخل تحت قوله تعالى "حرمت عليكم الميّة"

وفي المغني والشرح الكبير (٤٩/١)

(فصل) واذا قلنا بظهور الجلد بالدببغ لم يحل أكله في قول عامة اهل



العلم وحکی عن ابن حامد انه يحل وهو وجه لاصحاب الشافعی لقوله
عليه السلام ”ذکاة الأدیم دباغه“ ولأنه معنی يفید الطهارة فی الجلد
أشبه الذبح وظاهر قول الشافعی انه ان كان من حیوان مأکول جاز أكله
لان الدباغ بمنزلة الذکاة والا لم يجز لأن الذکاة لا تبيحه فالدباغ اولی
والاول أصح لقوله عزوجل ”حرمت عليکم المیتة“ والجلد منها ولقوله
صلی الله علیه وسلم ”انما حرم من المیتة اکلها“ متفق علیه ولايلزم من
الطهارة اباحة الأکل بدلیل تحريم الخبائث مما لاينجس بالموت
وقياسهم لا يقبل مع معارضۃ الكتاب والسنۃ.

عبارات المالکیۃ رحمهم الله:

وفي حاشیة الدسوقي على شرح الكبير (٥٣/١)
(ولو دبغ) فلا يؤثر دبغه طهرة في ظاهره وباطنه وخبر أيما اهاب دبغ
فقد طهر ونحوه محمول عندنا في مشهور المذهب على الطهارة
اللغوية وهي النظافة.

وفي مواهب الجليل على شرح مختصر الخليل : كتاب الطهارة
(وجلد ولو دبغ) : هذا هو المشهور (ورخص فيه مطلقاً) : قال في
التوضیح اختلفت عبارۃ أهل المذهب في جلد المیتة المدبوغ فقال
اکثرهم مطهر طهارة مقیدة ای يستعمل في اليابسات والماء وحده
وقال عبد الوهاب وابن رشد نجس ولكن رخص في استعماله في
ذلك ولذلك لا تصلی عليه وهو خلاف لفظی ولفظ ابن رشد في
سماع أشهر و من كتاب الطهارة المشهور من قول مالک المعلوم
من مذهبہ ان جلد المیتة لا يطهره الدباغ.....

وفي الخرشی على مختصر سیدی خلیل (٨٩/١)
يعنی ان جلد المیتة والجلد المأخوذ من الحيی نجس ولو دبغ
على المشهور المعلوم من قول مالک لا يجوز بيعه ولا يصلی عليه.
(قوله على المشهور) : مقابل المشهور خمسة اقوال من جملتها ان



الدجاج مطهور.

عبارات الشافعية رحمهم الله:

^{١٢١} وفي المجموع شرح المذهب (١/١)

وهل يجوز أكله؟ ينظر، فإن كان من حيوان يؤكل ففيه قولان. قال في ((القديم)) لا يؤكل لقوله صلى الله عليه وسلم إنما حرم من الميتة أكلها، وقال في ((الجديد)) يؤكل لأن جلد طاهر من حيوان مأكول فأشبّه جلد المذكى وإن كان من حيوان لا يؤكل لم يحل أكله لأن الدباغ ليس بأقوى من الذكاء.... (وقال صاحب المجموع) وهذا القولان في حل أكله مشهوران اصحهما عند الجمهور : ((القديم)) وهو التحرير للحديث وهذه المسألة مما يفتى فيه على ((القديم)) وصححت طائفة ((الجديد)) وهو حل الأكل منهم القفال في شرح التلخيص والفوراني والروياني والجرجاني في كتابه البلغة وقطع به في التحرير ويحاب لهؤلاء عن الحديث بأن المراد تحرير أكل اللحم فإنه المعهود....

وفيء أيضاً (١٧١)

وأعلم أن الدباغ لا يختص بالشب والقرظ بل يجوز بكل ما عمل
عملها كقشور الرمان والغصص وغير ذلك مما في معناه قال القاضى
ابو الطيب فى تعليقه يجوز الدباغ بكل شئ قام مقام القرظ من الغصص
وقشور الرمان وغيرها اذا نظر الفضول واستخرجها من باطن
الجلد وحفظه من ان يسرع اليه الفساد . قال : والمراجع فى ذلك
إلى اهل الصنعة هذا هو المذهب وهو الذى نص عليه الشافعى كما
قدمته وبه قطع المصنف والجماهير فى جميع الطرق

(١١٩/١) وفيه أيضاً

وقوله: (جاز الانتفاع به) يعني في اليابسات والمائعات وجازت الصلاة عليه وفيه وظاهر ظاهره وباطنه. هذا هو المذهب الصحيح الذي تظاهرت عليه نصوص الشافعى وقطع به العراقيون تصريحاً..... قال الشيخ أبو حامد شيخ الأصحاب في تعليقه لا يختلف المذهب أنه بعد الدباغ ظاهرأً وباطناً. وأن الانتفاع به جائز في المائعات.....

وفي حاشية الجمل على شرح المنهج:

(قوله: المدبوغ انتقل بالدبغ الخ) أي فلا يعد مطعوماً وإن جاز أكله في المذكاة اتفاقاً وعلى الجديد المرجوح في الميتة أي ميتة المذكاة والمفتي به حرمة أكل المدبوغ من جلود الميتة ولو ميتة المأكول...
وفي روضة الطالبين وعمدة المفتين (٣٢١)

ويجوز أكل المدبوغ على الجديد إن كان مأكولاً للحم ولا فلا على المذهب قلت الا ظهر عند الاكثرین تحريم أكل جلد المأكول
والله تعالى أعلم بالصواب

سرفراز سر

سرفراز محمد عفان اللذعن

دار الافتاء جامع دار العلوم كراچی

١٤٣١/٣/١٢

اهب الحب فتحا حب

واحد فتحا فاد حبره الشهاد لخبار
وكان بذراً لي من زمان، ولكن
أبيده بآدلة مقنعة والحمد لله رب العالم

محمد تقى الدينى عفر عنده

دار الافتاء دار العلوم كراچی
١٤٣١ - ٣ - ١٥



المرجح

١٤٣١/٣/١٥
١٤٣١/٣/١٦
١٤٣١/٣/١٧
١٤٣١/٣/١٨

١٤٣١/٣/١٩
١٤٣١/٣/٢٠
١٤٣١/٣/٢١

١٤٣١/٣/٢١
١٤٣١/٣/٢٢
١٤٣١/٣/٢٣

١٤٣١/٣/٢٤



١٤٣١/٣/١٥
١٤٣١/٣/١٦
١٤٣١/٣/١٧
١٤٣١/٣/١٨

١٤٣١/٣/١٩
١٤٣١/٣/٢٠
١٤٣١/٣/٢١